

शादी-पार्टियों में सप्लाई को जा रहे नकली पनीर और घी पकड़ा

जयपुर। बस्सी थाना पुलिस ने मिलावटी पनीर और घी को ले जाते पांच पिकअप जब्द कर नौ आरोपियों को गिरफ्तार किया गया है। आरोपियों के पास से करीब 2 हजार 800 किलो मिलावटी पनीर और 35 किलोग्राम घी बरामद किया है। इनकी सप्लाई जयपुर में होने वाली शादी और पार्टियों में की जा रही थी।

आईपीएस अभिजीत पाटिल ने बताया कि मुखबिर से सूचना मिली थी कि मिलावटी डेयरी उत्पादों की खेप जयपुर की ओर जा रही है। इस पर बस्सी थाना पुलिस ने टीम का गठन किया। टीम ने राजाधोक टोल प्लाजा के पास देर रात नाकाबंदी शुरू की। इस दौरान पुलिस ने पांच पिकअप गाड़ियों को रोका और चेक किया। चेकिंग के दौरान पिकअप में

- पुलिस ने नौ आरोपियों को किया गिरफ्तार**
- आरोपियों के पास से करीब 2 हजार 800 किलो मिलावटी पनीर और 35 किलोग्राम घी बरामद किया**

करीब 2800 किलोग्राम मिलावटी पनीर और 35 किलोग्राम नकली घी भरा हुआ था। इस पर पुलिस ने पांचों पिकअप जब्द कर मिलावटी उत्पाद बरामद कर लिए। पुलिस ने शिवदयाल, अरमान, साहिब खान,

अंगद राम, हसन खान, रोहिताश, इश्शाद, वारिश खान व मुस्तकीम मेव को गिरफ्तार कर लिया। पुछताछ में सामने आया है कि आरोपी मेवात व आस पास के इलाकों में मिलावटी पनीर व घी तैयार कर जयपुर शहर में सप्लाई करते है।

पुलिस गिरफ्त में चल रहे आरोपियों ने स्वीकार किया है कि वे पहले भी इस तरह की सप्लाई कर चुके है। ये लोग शादी का ऑर्डर लेते है। माल एक- दो दिन में खप जाता है। किसी को पता भी नहीं चलता। दुकानों में सप्लाई इसलिए नहीं करते क्योंकि अगर माल काफी दिनों तक रुक जाता है। वह सड़ने लगता है। इसलिए मिलावटी पनीर की सप्लाई केवल शादी पार्टी के लिए ही किया जाता है।

बुजुर्ग दम्पत्ती का ध्यान भटका कर रुपये छीने

जयपुर। जयपुर घूमने आए बुजुर्ग दंपति का ध्यान भटका कर दो युवक 10 लाख रुपए से भरा बैग ले गए। पण्डित के पौत्र ने कानोता थाने में मामला दर्ज करवाया है। पुलिस ने मामला दर्ज कर जांच पड़ताल में जुटी है। पुलिस के अनुसार रायपुर छत्तीसगढ़ निवासी गगनदीप अरोड़ा ने मामला दर्ज करवाया कि उसके दादा व दादी जयपुर घूमने आए थे। इस दौरान वे आगरा रोड पर स्थित एक होटल व गेस्ट हाउस में रुके थे। वहां पर दादा के मित्र का बेटा राहुल शर्मा और राजू प्रजापति आए और उनका ध्यान बंटो कर 10 लाख रुपए का भरा नीले रंग का बैग ले गए।

भगवान श्री परशुराम जन्मोत्सव समारोह ताड़केश्वरजी मंदिर में हुई महाआरती



सर्व ब्राह्मण महासभा महिला प्रकोष्ठ की ओर से मनाये जा रहे भगवान श्री परशुराम जन्मोत्सव समारोह के अन्तर्गत शनिवार को भगवान ताड़केश्वर मंदिर में 5 1 0 0 दीपकों से महाआरती का आयोजन किया गया।

जयपुर। सर्व ब्राह्मण महासभा महिला प्रकोष्ठ द्वारा मनाये जा रहे भगवान श्री परशुराम जन्मोत्सव समारोह के अन्तर्गत आज चौड़ा रास्ता स्थित भगवान ताड़केश्वर मंदिर में 5100 दीपकों से महाआरती का आयोजन किया गया।

सर्व ब्राह्मण महासभा महिला प्रकोष्ठ की ओर से आयोजित इस कार्यक्रम की संयोजक पूजा शर्मा ने बताया कि महासभा के पदाधिकारी एवं बड़ी संख्या में विप्रजनों ने महाआरती में भाग लेकर कार्यक्रम की शोभा को और अधिक बढ़ा दिया। वहां उपस्थित सभी पदाधिकारी एवं विप्रजन ने भगवान परशुराम एवं ताड़केश्वर नाथ

के जयकारे लगाकर महाआरती के महोत्सव को और अधिक मंलगमय बना दिया। मंदिर में शंख, घंटी, घडियाल बज रहे थे एवं पण्डित स्वकर पाठ कर रहे थे।

इस अवसर पर प्रदेश महामंत्री नीलम मिश्रा ने कहा कि भगवान शिव और भगवान परशुराम का शास्त्रों में अलग-अलग चित्रण मिलता है जो कि प्रेरणास्पद है और भगवान श्री परशुराम जन्मोत्सव समारोह में आयोजित सभी कार्यक्रमों का उद्देश्य समाज का हित एवं कल्याण स्वरूप कदम उठाना है। इस अवसर पर भगवान ताड़केश्वर जी का विशेष श्रृंगार भी किया गया और बाबा के जयकारे लगाये।

इस अवसर पर सर्व ब्राह्मण महासभा कि राष्ट्रीय महामंत्री सविता शर्मा जयपुर शहर अध्यक्ष अनिल सारस्वत हवामहल अध्यक्ष लक्षण शर्मा युवा प्रकोष्ठ जयपुर शहर अध्यक्ष दिनेश शर्मा के महामंत्री मनोज जोशी प्रमोद शर्मा राजेश शाहिल्य एडवोकेट कमलेश शर्मा हवामहल पार्श्व प्रत्याशी कमला शर्मा ,सुनीता शर्मा, ब्रजलता शर्मा, मधु मिश्रा, ज्योति शर्मा, सरोज शर्मा, अनीता शर्मा , सोनू शर्मा मधु शर्मा संगीता शर्मा तारकेश्वर मंदिर पिंकी शर्मा शशि शर्मा सुनीता शर्मा सुशीला शर्मा प्रियंका शर्मा शोभा शर्मा स्वामी ने मिलकर तारकेश्वर भगवान की महाआरती की।

जब्बे और प्रतिभा को कोई नहीं रोक सकता : देवनानी

जयपुर। विधानसभा अध्यक्ष वासुदेव देवनानी ने कहा है कि विशेष योग्यजन राष्ट्र की पूंजी और धरोहर है। लोगों को इन्हें सम्मान देना चाहिए। परिवार समाज और चिकित्सा के सहयोग से ही हम वातावरण को बदल सकते हैं। उन्होंने कहा कि दिव्यांगता अभिशाप नहीं है। यह चुनौती है। विशेष योग्यजन व्यक्तित में एक कमी के बावजूद दूसरी क्षमता अपार होती है, जिससे उनका जीवन उज्ज्वल बन सकता है। ऐसे बच्चों को प्यार, स्नेह, सम्मान, समझ, समर्पण और समान अवसर दिये जाने की आवश्यकता है।

देवनानी शनिवार को यहां पंचायती राज संस्थान में शारदा शिक्षा एवं विकास समिति द्वारा आयोजित सेरेब्रल पालसी रोग प्रसित विशेष योग्यजन बच्चों के उपचार हेतु आयोजित निःशुल्क चिकित्सा शिविर और संगोष्ठि को सम्बोधित कर रहे थे। देवनानी ने कहा कि विशेष योग्यजन बच्चों को मुखधारा में लाने की आवश्यकता है, ताकि उन्हें

- सेरेब्रल पालसी रोग से ग्रसित बच्चों के लिए निःशुल्क चिकित्सा शिविर एवं संगोष्ठी**
- ‘विशेष योग्यजन व्यक्ति में एक कमी के बावजूद दूसरी क्षमता अपार होती है, जिससे उनका जीवन उज्ज्वल बन सकता है’**

आत्मनिर्भर बनाया जा सके। इस पुण्यदायि कार्य में प्रत्येक व्यक्ति को सक्रिय भागीदारी निभानी चाहिए। समारोह को डॉ. तरल नागदा, वैद्य गोपेश बंसल और नीलम शर्मा ने भी सम्बोधित किया।

रीको ने 1 8 2 भूखंडों का आवंटन कर 3 0 0 करोड़ रुपये का लक्ष्य प्राप्त किया

- औद्योगिक भूमि आवंटन योजना में 650 करोड़ रुपये से अधिक मूल्य की भूमि बिक चुकी**
- प्रत्यक्ष आवंटन योजना के दूसरे चरण के आवेदन 15 मई से प्रारंभ**

रीको द्वारा 7 अप्रैल से प्रारंभ किए गए ई-नीलामी कार्यक्रम के तहत 197 भूखंडों के लिए 493 आवेदन प्राप्त हुए। इस नीलामी के माध्यम से लगभग 300 करोड़ रुपये का राजस्व अर्जित होने की संभावना है। साथ ही, रीको

द्वारा 182 भूखंडों का आवंटन कर 300 करोड़ रुपये का लक्ष्य प्राप्त किया गया है।

‘राइजिंग राजस्थान ग्लोबल इन्वेस्टमेंट समिट-2024’ के दौरान विभिन्न निवेशकों के साथ हुए एमओयू

डिलीवरी एजेंट ने चुराए साढ़े तीन लाख के पार्सल

जयपुर। मालपुरा थाना इलाके में डिलीवरी एजेंट द्वारा साढ़े तीन लाख रुपए के 100 पार्सल चोरी करने का मामला सामने आया है। पुलिस ने मामला दर्ज करवा दिया है। पुलिस के अनुसार नरेंद्र कुमार ने मामला दर्ज करवाया कि वह ब्ल्यू डार्ट एक्सप्रेस का मैनेजर है। कम्पनी में काम करने वाले डिलीवरी एजेंट पिंटू चेजारा ने कम्पनी ने धोखाधड़ी कर करीब साढ़े तीन लाख रुपए के सामान के 100 पार्सल पार कर दिए।

सेशन कोर्ट में फर्जी जमानत देने वाला चढा पुलिस के हत्थे

- पॉक्सो एक्ट के आरोपी को जमानत देने पर जमानती ने फर्जी आधार कार्ड और फर्जी असल जमाबंदी पेश**

पुलिस ने कार्रवाई करते हुए सेशन कोर्ट में फर्जी जमानत देने वाले फर्जी जमानती 65 वर्षीय राज बहादुर निवासी चौथ का बरवाड़ा जिला सवाई माधोपुर हाल करणी विहार जयपुर बताया है और उसके कब्जे से खाता संख्या 09 खसरा नम्बर 122 ग्राम कोटखावदा की असल जमाबंदी मिली। जिसके बारे में पुछताछ करने पर सामने आया कि मुल्जिमां द्वारा अपने सहयोगी कादिर निवासी शास्त्री नाग जयपुर ई मित्र संचालक द्वारा तैयार कर सेशन कोर्ट में फर्जी जमानत देने के लिए बनाया गया है। वहीं न्यायालय के समक्ष पेश जमाबंदी फर्जी होना राजस्व रिकॉर्ड के मुताबिक पायी गयी। आरोपित राजबहादुर के कब्जे से मिले असल फर्जी जमाबंदी व रंगीन फर्जी आधार कार्ड को जरिये जब्त किये गये। पुलिस पुछताछ में और भी कई वारदातें खुलने की आशंका जताई जा रही है। वहीं वांछित आरोपी कादिर अपने घर से फरार चल रहा है जिसकी तलाश की जा रही है।

असल नाम राजबहादुर निवासी चौथ का बरवाड़ा जिला सवाई माधोपुर हाल करणी विहार जयपुर बताया है और उसके कब्जे से खाता संख्या 09 खसरा नम्बर 122 ग्राम कोटखावदा की असल जमाबंदी मिली। जिसके बारे में पुछताछ करने पर सामने आया कि मुल्जिमां द्वारा अपने सहयोगी कादिर निवासी शास्त्री नाग जयपुर ई मित्र संचालक द्वारा तैयार कर सेशन कोर्ट में फर्जी जमानत देने के लिए बनाया गया है। वहीं न्यायालय के समक्ष पेश जमाबंदी फर्जी होना राजस्व रिकॉर्ड के मुताबिक पायी गयी। आरोपित राजबहादुर के कब्जे से मिले असल फर्जी जमाबंदी व रंगीन फर्जी आधार कार्ड को जरिये जब्त किये गये। पुलिस पुछताछ में और भी कई वारदातें खुलने की आशंका जताई जा रही है। वहीं वांछित आरोपी कादिर अपने घर से फरार चल रहा है जिसकी तलाश की जा रही है।

शाम-ए-हसरत कार्यक्रम में प्रस्तुत गीतों पर श्रोता झूमे

जयपुर। संगीत ग्रुप अरुणाज्ञ गीत गाता चल की ओर से गा मेरे मन गा-सीजन 4 के तहत प्रस्तुत कार्यक्रम शाम-ए-हसरत में पेश बॉलीवुड के पुराने गीतों का श्रोताओं ने जमकर लुप्त उठाया। एक के बाद एक सुपरहिट गीतों को प्रस्तुति पर दर्शक झुमे नजर आये। गा मेरे मन गा-सीजन 4 जाने-माने गीतकार हसरत जयपुरी को समर्पित किया गया। कार्यक्रम में उनके द्वारा लिखे गए लोकप्रिय गीतों की महफ़िल सजाई गई। 1950 से 1980 के दशक के लगभग 30 मीटे-मधुर गीतों को गायक-गायिकाओं ने अपनी दिलकश आवाज में पेश किया। प्रारम्भ में कार्यक्रम अतिथि कांता धवन, राजीव दीवान, महेश माहेश्वरी, अनुराग माहेश्वरी, आयुष कल्ला और रजनी कोठारी ने दीप प्रज्ज्वलित कर कार्यक्रम का शुभारंभ

किया।संस्था की तरफ से सभी अतिथियों का सम्मान किया गया। कथक नृत्यांगना निष्ठा जैन ने सरस्वती वंदना पर मनमोहक नृत्य प्रस्तुत किया। कार्यक्रम में संयोजिका अरुणा जैन के साथ अजय कल्ला, नीलू भित्तल, अटल शर्मा, वर्षा श्रीवास्तव, श्वेता मिश्रा, मुखराज गांधी, शशि तिवारी, ऋतु माथुर, प्रेम भारती, दिव्या भारती, जया कल्ला, रेनू माथुर, विक्टर मोटवानी, संस्था शील, रजनीश उपाध्याय, शास्त्रीय गायक अंजन चौधरी, पी एन माथुर, इंदुमति, जितेंद्र नाग, इला नाग, अम्बे माथुर, रेनू जैन, देवेन्द्र सिन्हा और पी सी जैन ने अपने फ़न से सुरमयी गीतों की लड़ी पिरौड़ी। संगतकारों में की-बोर्ड पर कपिल बालोदिया, गिटार पर अंशु स्कंसेना और पवन बालोदिया, ढोलक पर पावन डांगी, तबला पर सावन डांगी और ऑक्टोपैड पर इश्शाद खान ने गायक कलाकारों का भरपूर साथ दिया।

जयपुर। उपमुख्यमंत्री दिया कुमारी के राष्ट्रीय पोषण पखवाड़ा के संबंध में किये गये प्रयास रंग लाए हैं। उन्होंने विभागीय अधिकारियों-कर्मचारियों को कड़ी मेहनत से हासिल की गई इस उपलब्धि पर बधाई दी है।

जयपुर। उपमुख्यमंत्री दिया कुमारी के प्रयास रंग लाए हैं, राष्ट्रीय पोषण पखवाड़ा के सम्बन्ध में 3 अप्रैल को बैठक आयोजित कर उनके द्वारा आईसीडीएस (महिला एवं बाल विकास विभाग) के अधिकारियों को दिए गए निर्देशों ने साकार रूप लिया है।

उपमुख्यमंत्री ने निर्देश दिए थे कि 8 अप्रैल से 22 अप्रैल तक आयोजित हो रहे राष्ट्रीय पोषण पखवाड़ा में राजस्थान राष्ट्रीय स्तर पर अपने पिछले प्रदर्शन चौथी रैंक में सुधार करते हुए इस बार पहले स्थान प्राप्त करने हेतु कड़ी मेहनत करे। महिला एवं बाल

विकास विभाग के अधिकारियों और कर्मचारियों के द्वारा उक्त निर्देशों की पालना में की गई कड़ी मेहनत रंग लाई है। इस बार 8 अप्रैल से 22 अप्रैल तक आयोजित राष्ट्रीय पोषण पखवाड़ा में राजस्थान ने प्रथम स्थान प्राप्त किया है। इस बार राजस्थान के मुकाबले छत्तीसगढ़ 9 लाख एंटीज से पीछे छूट गया है। पहले स्थान पर रहे राजस्थान के 33 जिलों द्वारा इस बार 11860962 गतिविधियों की एंटीज की गई। जबकि दूसरे स्थान पर रहे छत्तीसगढ़ के 33 जिलों द्वारा 10951961 गतिविधियों की एंटीज

की गई है। वहीं तीसरे स्थान पर रहे महाराष्ट्र के 36 जिलों द्वारा 6712236 गतिविधियों की एंटीज की गई है।

उपमुख्यमंत्री ने विभागीय अधिकारियों कर्मचारियों को कड़ी मेहनत से हासिल की गई इस उपलब्धि पर बधाई दी है।

राष्ट्रीय पोषण पखवाड़ा भारत सरकार द्वारा चलाए जा रहे ‘पोषण अभियान’ का एक महत्वपूर्ण घटक है, जिसका उद्देश्य देश में ‘‘जन आंदोलन के माध्यम से पोषण के प्रति जागरूकता फैलाना’’ है।

देश की जांच एजेंसियां कर रही है निष्पक्ष कार्य : मदन राठौड़

.। भाजपा प्रदेश अध्यक्ष मदन राठौड़ ने कहा कि जो लोग भ्रष्टाचार करेंगे, उन्हें सजा अवश्य मिलेगी। प्रवर्तन निदेशालय (ईडी) ने जो जांच की, उसके आधार पर कार्रवाई की जा रही है और यह पूरी तरह से कानून का काम है, जिसमें भाजपा का कोई हस्तक्षेप नहीं है। राठौड़ ने कांग्रेस के नेताओं राहुल गांधी, रॉबर्ट वाड्रा और सोनिया गांधी के जमानत पर आकर प्रताड़ना का आरोप लगाने पर कहा कि गलती करने के बाद मिथ्या आरोप लगाना, यह उचित नहीं है।

मदन राठौड़ ने कहा कि कानून सभी के लिए एक समान है। जांच एजेंसियां स्वतंत्र और निष्पक्ष हैं और वे निष्पक्ष रूप से स्वतः निर्णय लेती हैं। किसी भी राजनीतिक पार्टी के आधार पर जांच एजेंसियां कार्रवाई नहीं करती हैं और न ही करनी चाहिए। उन्होंने जोर देते हुए कहा कि किसी भी राजनीतिक पार्टी को पुलिस, कानून या न्यायिक प्रक्रिया में हस्तक्षेप नहीं करना चाहिए।

पीड़ितों के एलआईसी दावों का शीघ्र निपटारा होगा

जयपुर। एलआईसी ऑफ इंडिया ने पहलगाम में हुए आतंकी हमले में निर्दोष नागरिकों की मौत पर गहरा दुःख व्यक्त किया। एलआईसी ऑफ इंडिया प्रभावित लोगों की सहायता करने के लिए प्रतिबद्ध है और विधायी राहत प्रदान करने के लिए दावों के निपटान में तेजी लाएगा। एलआईसी के सीईओ और एमडी सिद्धार्थ मोहंती ने एलआईसी पॉलिसियों के दावेदारों को कठिनाइयों को कम करने के लिए कई रियायतों की घोषणा की। मृत्यु प्रमाण पत्र के बदले, आतंकवादी हमले के कारण पॉलिसीधारक की मृत्यु के सरकारी रिकॉर्ड में कोई भी सबूत या केंद्र/राज्य सरकार द्वारा भुगतान किया गया कोई भी मुआवजा मृत्यु के प्रमाण के रूप में स्वीकार किया जाएगा। यह सुनिश्चित करने के लिए सभी प्रयास किए जाएंगे कि दावेदारों तक पहुंचा जाए।

- ‘सोनिया, राहुल और वाड्रा सहित कई कांग्रेस नेता जमानत पर बाहर आकर आरोप लगा रहे हैं, यह उचित नहीं’**

भाजपा प्रदेश अध्यक्ष ने गहलोत के सभागार में परलटवार करते हुए कहा कि गहलोत स्वयं विधायक है, वे विधानसभा प्रस्ताव ला सकते है, तो

उन्हें ऐसा करना चाहिए और सरकार उसमें विचार करेगी। केवल घड़ियाली आंसू बहाना सही नहीं है। सहानुभूति हासिल करने के लिए इस तरह के

‘लघु और मध्यम समाचार पत्रों के सामने अनेक चुनौतियां हैं, जिनका उन्हें मुकाबला करना होगा’

जयपुर। विधानसभा अध्यक्ष वासुदेव देवनानी ने लघु और मध्यम समाचार पत्रों के सामने अनेक चुनौतियां हैं, जिनका उन्हें मुकाबला करना होगा। उन्होंने कहा कि पारदर्शी निष्पक्ष विज्ञापन नीति को अपनाने की जरूरत है। इसके लिए वे राज्य सरकार और केन्द्र सरकार को लघु एवं मध्यम समाचार पत्रों के लिए आवश्यक बिन्दुओं के बारे में अवगत कराएंगे। श्री देवनानी ने कहा कि समाचार पत्रों को राष्ट्रभक्ति और सनातन संस्कृति के साथ आगे बढ़ना चाहिए। देवनानी शनिवार को यहां कॉन्स्टिट्यूशुन क्लब ऑफ राजस्थान के सभागार में एसोसिएशन ऑफ स्माल एण्ड मीडियम न्यूजपेपर्स ऑफ इण्डिया के 3 1 वें राष्ट्रीय अधिवेशन और पांच दशक तक पत्रकारिता करने वाले वरिष्ठ पत्रकारों के अभिनन्दन समारोह को सम्बोधित कर रहे थे। देवनानी ने समारोह में 28 वरिष्ठ पत्रकारों को सम्मानित किया। दीप प्रज्ज्वलित कर समारोह का शुभारम्भ किया। समारोह के आरम्भ में पहलगाम की घटना में दिवंगत हुए लोगों के लिए मौन रखकर श्रद्धांजलि दी गई। देवनानी ने कहा कि पत्रकारिता लोकतंत्र का चौथा स्तम्भ और जनतंत्र की नींव है। आजादी के आन्दोलन और आजातकाल में समाचार पत्रों ने मिशन के तौर पर कार्य किया। लोगों के भाव



कॉन्स्टिट्यूशुन क्लब ऑफ राजस्थान के सभागार में एसोसिएशन ऑफ स्माल एण्ड मीडियम न्यूजपेपर्स ऑफ इण्डिया के 3 1 वें राष्ट्रीय अधिवेशन में विधानसभाध्यक्ष वासुदेव देवनानी ने एसोसिएशन की स्मारिका कलम कुम्भ और अनुराग शर्मा का काव्य संग्रह गूंजता एकांत का विमोचन किया। इस मौके पर एसोसिएशन के राष्ट्रीय अध्यक्ष केशव दत्त चंदोला मौजूद थे।

जागृत किये, मुद्दे उठाए जिनके आधार पर आज लोकतंत्र चल रहा है। आज के बदलते डिजिटल दौर में भी प्रिन्ट मीडिया का अपना महत्व है। समाचार पत्रों के सम्पादकीय पृष्ठ नई पीढ़ी को आगे बढ़ाने में बेहतर भूमिका निभाते है। सुप्रीम कोर्ट के फैसले की सराहना करते हुए कहा कि अब कोई भी राष्ट्र नायकों का अपमान नहीं कर सकेगा। उन्होंने कहा कि कुछ दलों के नेतागण ने

देश के नायकों के अपमान का सिलसिला जारी रख एक माहील बनाने की कोशिश की थी। ऐसे लोगों को सुप्रीम कोर्ट के फैसले से मुंह तोड़ जवाब मिला है। विधायक गोपाल शर्मा ने कहा कि देश में विचित्र परिस्थितियों के साथ अनायस हमले ने भारत माता को चुनौती दी है। भारत हर चुनौती का मुकाबला करता रहा है। अब भी भारत चुनौतियों पर विजयी रहेगा और भारत माता की

जय विश्व में गूंजेगी। उन्होंने कहा कि पत्रकारिता की साख को बढ़ाने के लिए पत्रकारों ने ईमानदारी से कार्य किया है। राजस्थान की पत्रकारिता गौरवशाली रही है। छोटे अखबारों के पत्रकार भी पत्रकारिता के आदर्श है। समारोह में एसोसिएशन के राष्ट्रीय अध्यक्ष केशव दत्त चंदोला, राष्ट्रीय महामंत्री शंकर कतीरा, प्रदेश अध्यक्ष गोपाल गुप्ता, वरिष्ठ पत्रकार प्रवीण चन्द छाबड़ा ने भी

- एसोसिएशन ऑफ स्माल एण्ड मीडियम न्यूजपेपर्स ऑफ इण्डिया के 31वां राष्ट्रीय अधिवेशन और पांच दशक तक पत्रकारिता करने वाले वरिष्ठ पत्रकारों का अभिनन्दन समारोह**

सम्बोधित किया। समारोह में देवनानी ने एसोसिएशन की स्मारिका कलम कुम्भ और अनुराग शर्मा का काव्य संग्रह गूंजता एकांत का विमोचन किया।

पांच दशक की पत्रकारिता करने वाले वरिष्ठ पत्रकारों प्रवीण चन्द छाबड़ा, विनोद भारद्वाज, सुधीन्द्र पटेल, रामस्वरूप सोनी, एस.सी.जैन, वेदवृत्त शर्मा, आर.के.जैन राधेश्याम, ओम सैनी, गोपाल गीतेश, आनन्द शर्मा, बृहस्पति शर्मा, पदम मेहता, गुलाब बत्रा, प्रकाश भण्डारी, सत्य पारीक, सत्यनारायण शर्मा, आशा पटेल, एल.सी. भारतीया, जगदीश शर्मा, महेश शर्मा, महेश झालानी, अजय ढढडा और हरि सिंह सोलंकी को सम्मानित किया गया।